



QORTI TAL-MAGISTRATI (MALTA)

**MAGISTRAT DR.
CONSUELO-PILAR SCERRI HERRERA**

Seduta tal-31 ta' Ottubru, 2012

Avviz Numru. 278/2012

**Id-Direttur, Qrati Civili u Tribunali bhala
Registratur, Qrati u Tribunali Civili**

vs

Antoine Vassallo

Il-Qorti,

Rat ir-rikors tar-rikorrent pprezentat fir-Registru ta' din il-Qorti nhar l-10 ta' Awissu, 2012 fejn ippremetta:

1. *“Illi permezz ta’ sentenza fl-ismijiet **Joseph Meilaq vs. Antoine Vassallo Rikors Nru. 238/06 (Dok A)** deciza mill-Qorti tal-Appell fid-29 ta’ Jannar 2010, Joseph Meilaq gie kanonizzat u kkonfermat kreditur tal-intimat Antoine Vassallo, fl-ammont ta’ €4,658 bl-imghax mis-16 ta’ Settembru, 2009 ammontati ghal €186.32 u l-ispejjez tal-kawza ammontanti ghal €1415.66. oltre l-ammont ta’ €182.77 dovuti bhala VAT, (u ghaldagstant l-intimat gie*

ddikjarat bhala debitur ta' Joseph Meilaq, fl-ammont komplessiv ta' €6443.35).

2. *Illi fit-3 ta' Mejju 2010, Joseph Meilaq talab u ottjena l-hrug ta' Mandat ta' Qbid Ezekuttiv (**Dok B**) kontra l-intimat Antoine Vassallo, in ezekuzzjoni tas-sentenza fl-ismijiet fuq indikat **Joseph Meilaq vs. Antoine Vassallo** (Avviz Nru. 238/06) moghtija mill-Qorti tal-Magistrati (Malta) fis-16 ta' Settembru 2009 kif konfirmata mill-Qorti tal-Appell (Sede Inferjuri).*

3. *Illi l-Mandat ta' Qbid gie esegwit fil-konfront tal-intimat, qua debitur, u mill-fond Antoine Auto Dealer gew maqbuda, izda mhux elevati, il-vettura bin-numru tar-Registrazzjoni TON-306 u l-vettura bin-Numru tac-Chassis WMWRE32050TC88572; u dan kif jirrizulta mir-rapport tal-marixxal ezekutanti (**Dok C**).*

4. *Illi fl-24 ta' Awwissu 2010, l-intimat Antoine Vassallo (Debitur ta' Joseph Meilaq), Antoine Camilleri (propjetarju tal-vettura TON-306) u Raymond Micallef (propjetarju tal-vettura Mini Cooper bin-Numru tac-Chassis WMWRE32050T) istitwew proceduri ghar-rilaxx tal-vetturi msemmija mill-effetti tal-Mandat ta' Qbid bin-numru 1497/10 abbazi tal-affermazzjoni li l-vetturi maqbuda bl-effetti tal-mandat ma humiex proprjeta tad-debitur izda ta' terzi; (vide rikors datat 24 ta' Awissu 2010 hawn anness u mmarkat bhala **Dok D**).*

5. *Illi fil-mori ta' dawk il-proceduri, Joseph Meilaq u Antoine Vassallo, qablu li l-vettura bin-numru tar-registrazzjoni TON-306 tigi rilaxxjata mill-effetti tal-imsemmi Mandat ta' Qbid, b'dana ghalhekk li t-talba sudetta avvanzata bir-Rikors tal-24 ta' Awissu 2010 baqghet pertinenti u relattiva biss ghall-vettura Mini Cooper bin-numru tac-Chassis WMWRE32050T.*

6. *Illi b'digriet datat 25 ta' Novembru 2010, kif in segwitu varjat fl-1 ta' Marzu 2011 (**Dok E**), it-talba ghar-rilaxx tal-vettura Mini Cooper mill-effetti tal-Mandat ta' Qbid (numru 1497/10) giet michuda b'dana li tali vettura b'hekk baqghet kolpita bl-effetti ta' dak il-mandat.*

7. *Illi meta in segwitu ghal tali digriet, il-marixxal tal-Qorti mar biex jeleva l-imsemmija vettura mill-fond Antoine Auto Dealer, huwa gie nformat minn Antoine Vassallo li dik il-vettura ma kenitx ghadha fil-pussess tieghu izda fil-pussess tal-propjetarju tal-istess vettura.*

8. *Illi ghaldaqstant, nonostante li l-vettura Mini Cooper bin-numru tac-Chassis WMWRE32050T kienet ghadha kolpita bl-effetti tal-mandat ta' Qbid bin-numru 1497/10, l-intimat xorta wahda iddispona mill-istess vettura, u b'hekk sfida l-Awtorita' ta' din l-Onorabbli Qorti.*

9. *Illi in vista tal-premess, din l-Onorabbli Qorti, permezz ta' digriet datat 13 ta' Marzu 2012 (hawn anness u mmarkat bhala **Dok F**), ordnat lid-Direttur, Qrati Civili u Tribunali bhala Registratur, Qrati u Tribunali Civili jiprocedi bil-prodecura ta' disprezz fil-konfront tal-intimat.*

10. *Illi in adempiment ma tali ordni l-esponenti qed jintavola r-rikors odjern.*

Ghaldaqstant in vista tas-suespost, jghid l-intimat ghaliex m'ghandiex din l-Onorabbli Qorti, prevja kull dikjarazzjoni necessarja u opportuna illi:

1. *Issib lill-intimat hati ta' disprezz kontra l-awtorita' taghha ai termini tal-Artikolu 997 tal-Kap 12 tal-Ligijiet ta' Malta;*

2. *Tikkundanna lll-intimat ghall-pieni ndikati fl-istess artikolu u tikkundannah ghall-prigunerija ghal zmien sa xahar jew ghal multa ta' mhux inqas minn mitejn u tlieta u tletin Euro (€233) u mhux aktar minn elfejn u tlett mija u tletin Euro (€2,330) jew ghall-multa u prigunerija flimkien;*

3. *Timponi kwalunkwe ordni ohra mehtiega fuq l-intimat ai termini tal-Artikolu 997 sub-artikolu (2) tal-Kap. 12 tal-Ligijiet ta' Malta nkluz billi tiffissa zmien perentorju sakemm dawn l-istess ordnijiet ghandhom jigu sodisfatti mill-intimat;*

Kopja Informali ta' Sentenza

Bl-ispejjez kollha kontra l-intimat li hu minn issa ngunt ghas-subizzjoni, u bir-riserva ta' kull dritt ta' azzjoni ulterjuri skond il-ligi."

Rat illi fis-seduta tas-17 ta' Ottubru 2012 l-konvenut debitament notifikat naqas li jidher sabiex iwiegeb ghad-domandi attrici jew li jipprezenta l-eccezzjonijiet tieghu u dan kif jirrizulta mit-timbru tal-marixxal Reno Spiteri datat 6 ta' Settembru 2012 a fol 41 tergo ta' l-atti.

Rat illi fis-seduta tas-17 ta' Ottubru 2012 l-avukat difensur tal-attur ipprezenta kapitolu ghas-subizzjoni tal-konvenut u dan minkejja li gie prezentat certifikat mediku tal-konvenut.

Rat illi fis-seduta tas-17 ta' Otubru 2012 il-konvenut naqas li jidher in subizzjoni.

Rat l-atti kollha tal-kawza b'mod partikolari s-sentenza moghtija ill-Qorti ta' l-Appell fl-ismijiet **Joseph Meilaq vs Antoine Vassallo** datata 29 ta' Jannar 2010, il-mandat ta' Qbid numru 1497/10 fl-istess ismijiet tas-sentenza fejn giet deskritta l-vettura tal-ghamla Mini Cooper bin-numru ta' chassis WMWRE32050TC88572 ta' kulur blu metallic, id-digriet ta' din il-Qorti diversament preseduta fl-istess ismijiet datat 13 ta' Marzu 2012 fejn laqghet it-talba tarrikorrenti ai termini ta' l-artikolu 1003A tal-Kodici Civili sabiex jigu inizzjati proceduri kontra l-intimat odjern ghad-disprezz.

Rat illi skond dan id-digriet fuq imsemmi tat-13 ta' Marzu 2012 l-intimat iddispona minn vettura tal-ghamla Mini Cooper numru ta' chassis WMWRE32050TC88572 liema vettura kienet kolpita bl-effetti tal-Mandat ta' Qbid numru 1497/10 u liema agir ghalhekk fil-fehma ta' dik il-Qorti kkostitwixxa disprezz lejn l-Awtorita' taghha.

Il-Qorti tikkundanna dan l-agir abbusiv tal-intimat li huwa xejn inqas minn sfida lejn l-amministrazzjoni taghha u ghalhekk il-Qorti hi tal-fehma li l-intimat ghandu jhallas b'mod pekunjarju ghal tali agir abbusiv.

Ghaldaqstant, din il-Qorti issib it-talba attrici gustifikata u timmerita li tigi konfermata b'dan illi tiddikjara li l-konvenut huwa hati ta' disprezz lejn l-Awtorita' taghha u konsegwentement tikkundanna lill-istess konvenut ghal hlas ta' multa ta' elf u hames mitt Ewro (€1,500) u konsegwentement ai termini ta' l-Artikolu 997 (2) tal-Kap 12 tordnalu jgib lura l-vettura li ddispona minnha u cioe' l-vettura tal-ghamla Mini Cooper numru ta' chassis WMWRE32050TC88572 sabiex eventwalment tigi elevata mill-istess intimat u dan fi zmien gimgha mil-lum u fin nuqqas jehel penali ta' ghaxar Ewro (€10) ammenda kull ġurnata sakemm matulha jkompli n-nuqqas, jew addirittura jekk verament ma jistax irodd lura din il-vettura, ghandu fi zmien l-istess gimgha jhallas lill-Joseph Meilaq is-somma kollha mitluba fil-Mandat ta' Qbid Numru 1497/2010.

Il-Qorti twissi lill-intimat li f'kaz li l-intimat jibqa' ma jobdix l-ordni taghha, din il-Qorti ma jkolliex triq ohra salv li tikkundannah ghal prigunerija ghal zmien xahar kif jiddisponi l-istess Artikolu 997(1) tal-Kapitolu 12.

L-ispejjez ta' din il-procedura ghandha tithallas in toto mill-intimat.

< Sentenza Finali >

-----TMIEM-----